



మూడో దశ ఎస్ఐఆర్..
ఓపీ, తెలంగాణలో ఎప్పుడంటే..?



మే 26న కేరళను తాకనున్న
నైరుతి రుతుపవనాలు



'హార్మూజ్'ను దాటిన 2
భారత ఎల్పీజి నౌకలు

ఎల్పీజి (వంట గ్యాసు)ని భారత్కు రవాణా చేస్తున్న రెండు ట్యాంకర్ నౌకలు సురక్షితంగా హార్మూజ్ జలసంధిని దాటాయని అధికారులు గురువారం వెల్లడించారు. దీంతో పశ్చిమాసియా సంక్షోభం ప్రారంభమైన నాటి నుంచి జలసంధిని దాటి భారత్కు చేరిన సరకు రవాణా నౌకల సంఖ్య 13కు చేరింది.



కేటీఆర్ తో ఆస్ట్రేలియా
హైకమిషనర్ భేటీ



భారత్ లోని ఆస్ట్రేలియా హైకమిషనర్ ఫిలిప్ గ్రీన్, కర్ణాటక, తెలంగాణ రాష్ట్రాల ఆస్ట్రేలియా కాన్సుల్ జనరల్ హిల్లరీ మెక్ గీచీ గురువారం భారాన కార్యనిర్వాహక అధ్యక్షుడు కేటీఆర్ తో భేటీ అయ్యారు. హైదరాబాద్ లోని నందినగర్ లో జరిగిన ఈ భేటీలో తెలుగు రాష్ట్రాల్లో ఆస్ట్రేలియా పెట్టుబడులకు ఉన్న అవకాశాలు, సాంకేతిక రంగంలో పరస్పర సహకారం, విద్యారంగంలో నూతన భాగస్వామ్యాల గురించి ప్రధానంగా చర్చించారు. తెలంగాణ, ఆస్ట్రేలియా మధ్య సహకారం భవిష్యత్తులో స్థానిక యువతకు మరిన్ని అంతర్జాతీయ అవకాశాలను కల్పిస్తుందని ఆశాభావం వ్యక్తమైంది.



బంగారం ఉత్పత్తికి
చిరునామాగా ఆంధ్రప్రదేశ్ ముఖ్యమంత్రి

“పుట్టపర్తి అసగానే సత్యసాయిబాబా గుర్తొస్తారు. తన బోధనలతో విశ్వశాంతికి కృషి చేశారు. ఆపరేషన్ సిండూర్ భారతీయులకు గర్వకారణం. కర్నూలు జిల్లాలో డ్రోన్ సిటీ ద్వారా భారతదేశంలోనే ఆధునిక డ్రోన్ ఎకో సిస్టమ్ కు శ్రీకారం చుట్టాం. రూ. 686 కోట్లతో 8 సంస్థలు ఏర్పాటు కాబోతున్నాయి. వీటి ద్వారా 2,500 మందికి ఉద్యోగ అవకాశాలు వస్తాయి.

ఒకప్పుడు రాయలసీమ అంటే రతనాల సీమ. ఒకానొక దశలో అనంతపురం ఎడారిగా మారిపోయింది. రాయలసీమ రూపు రేఖలు పూర్తిగా మార్చిన ఘనత ఎన్టీఆర్ ది. సీమకు నీళ్లు తీసుకురావాలి, ప్రజల జీవితాలను మార్చాలని ఎన్టీఆర్ సంకల్పించారు. ఆయన శ్రీకారం చుట్టిన ప్రాజెక్టులను పూర్తి చేస్తున్నాం. రాయలసీమను మళ్లీ రతనాలసీమ చేసే బాధ్యతను ఎన్నో ప్రభుత్వం తీసుకుంటుంది. కడప స్టీల్ షాంట్ పనులు జూన్ లో ప్రారంభించి 2028 నాటికి నిర్మాణం పూర్తి చేసి రాయలసీమకు కానుకగా



రాష్ట్రంలో 'సర్'కు
రంగం సిద్ధం

జూన్ 15 నుంచి ఇంటింటికి బీఎల్వోలు జూలై 21న ముసాయిదా ఓటర్ల జాబితా సెప్టెంబరు 22న తుది జాబితా షెడ్యూల్ విడుదల చేసిన కేంద్ర ఎన్నికల సంఘం

తొలుత 5 మార్కులు..
దీవాల్యా యేషన్ లో 60కి 60



ఎస్ఐఆర్ హడావిడిగా
చేయాల్సిన అవసరం లేదు

ఎస్ఐఆర్ను హడావిడిగా చేయాల్సిన అవసరం లేదని టీపీసీసీ అధ్యక్షుడు మహేశ్ కుమార్ గౌడ్ అన్నారు. సర్ అంశంపై టీపీసీసీ బృందం రాష్ట్ర ప్రధాన ఎన్నికల అధికారి సుదర్శన్ రెడ్డిని కలిసి వినతిపత్రం సమర్పించింది. అనంతరం మహేశ్ గౌడ్ మీడియాతో మాట్లాడుతూ.. ఎస్ఐఆర్ పక్షే బెంగాల్ లో రాజకీయ సమీకరణలు మారాయన్నారు. “గెలవాల్సిన పార్టీలు ఓడిపోయాయి. తెలంగాణలో వచ్చే రెండేళ్లలో ఎలాంటి ఎన్నికలు లేవు.



సీటీ సివిల్ కోర్టును
ఆశ్రయించిన బండి సంజయ్



మరోవైపు బండి భగీరథ్ కేసులో బాలిక వివరాలు సోషల్ మీడియాలో ప్రసారం కావడంపై కేసు నమోదైంది. బాలిక ఘాటోలు, వీడియోలు, తల్లిదండ్రుల వివరాల ప్రసారంపై కేసు నమోదు చేశారు.


పోక్సో కేసులో భవిష్యత్తులో తన పేరు వాడొద్దని పిటిషన్ వేశారు. తన పేరుతో ఇప్పటి వరకు వాడిన వీడియోలు తొలగించేలా ఆదేశాలు జారీ చేయాలని న్యాయస్థానాన్ని కోరారు.

త్వరలో కర్నూలుకు
హైకోర్టు బెంచ్



- పుట్టపర్తిలో 650 ఎకరాల్లో అడ్వాన్స్డ్ మీడియం కాంబాట్ ఎయిర్ క్రాఫ్ట్ ప్రాజెక్టు నిర్మాణానికి రక్షణ మంత్రి రాజ్ నాథ్ సింగ్, సీఎం చంద్రబాబు శంకుస్థాపన చేశారు.
- రూ.15,803 కోట్ల భారీ వ్యయంతో నిర్మిస్తున్న ఈ ప్రాజెక్టు ద్వారా ఐదో తరం యుద్ధ విమానాలను తయారు చేయనున్నారు.
- ఈ సందర్భంగా ఏర్పాటు చేసిన సభలో మంత్రి లోకేశ్ మాట్లాడారు.

సాగునీటి ప్రాజెక్టుల నిర్మాణానికి
కాటన్ డిజర్ స్కూల్: చంద్రబాబు



పెట్రో ధరల పెంపుపై సీపీఎం నిరసన

మాడీ వైఫల్యం వల్లే ప్రజలకు పెట్రోల కష్టాలు : గంధం మణి



శ్రీకాళహస్తి, మే 15, గాయత్రి వార్తలు:రిపోర్టర్ : రంజిత్

ప్రధాని నరేంద్ర మోడీ సరైన విధానాలను అనుసరించడంలో విఫలమవడంతోనే దేశ ప్రజలు పెట్రోలు, డీజిల్, గ్యాస్ భారాలను ఎదుర్కొంటున్నారని సీపీఎం శ్రీకాళహస్తి ప్రాంతీయ కార్యదర్శి గంధం మణి విమర్శించారు. పెరిగిన పెట్రో ధరలు, గ్యాస్ ధరలకు వ్యతిరేకంగా శుక్రవారం స్థానిక అంబేద్కర్ నర్సిల్ వద్ద సీపీఎం అధ్యక్షులలో నిరసన కార్యక్రమం నిర్వహించారు. ఈ సందర్భంగా గంధం మణి మాట్లాడుతూ యుద్ధ పరిస్థితులను సాకుగా చూపిస్తూ కేంద్ర ప్రభుత్వం ప్రజలపై పెట్రోల భారాలు మోపడం అన్యాయమన్నారు. ఇటీవల గృహ అవసరాల గ్యాస్ పై రూ. 70, వాణిజ్య అవసరాల గ్యాస్ పై రూ. 1150 పెంచిన ప్రభుత్వం, తాజాగా పెట్రోలు, డీజిల్ ధరలను మరో రూ. 3 పెంచడం దుర్మార్గమని మండిపడ్డారు. అమెరికాకు తల్పగ్గి మిత్ర దేశాలైన రష్యా, ఇరాన్ ల నుంచి చమురు కొనుగోలు చేయకపోవడం వల్లే ఈ పరిస్థితి వచ్చిందని ఆరోపించారు. ప్రజలపై పెరుగుతున్న భారాలకు బాధ్యత వహిస్తూ ప్రధాని మోడీ రాజీనామా చేయాలని డిమాండ్ చేశారు. ఈ నిరసన కార్యక్రమంలో పెనగడం గురవయ్య, గురునాధం, రాజా, ఉస్మాన్ బాషా, అన్వర్ బాషా తదితరులు పాల్గొన్నారు.

బంగారమ్మ గుడి చైర్మన్ గా నియమితులైన సోమశేఖర్ కి ఘన సన్మానం



శ్రీకాళహస్తి, మే 15, గాయత్రి వార్తలు:రిపోర్టర్: మునిరత్నం
శ్రీకాళహస్తి పట్టణంలోని ప్రముఖ దేవాలయమైన బంగారమ్మ గుడి చైర్మన్ గా నియమితులైన సోమశేఖర్ ని గివింగ్ హ్యూండ్స్ ఫౌండేషన్ వ్యవస్థాపకులు అయిన సాయి దీపిక, వరలక్ష్మి మరియు ఆశ్రయంలోని వృద్ధులు ఘనంగా సన్మానించి హృదయపూర్వక శుభాకాంక్షలు తెలియజేశారు. ఈ కార్యక్రమంలో సోమశేఖర్, ఆయన కుమార్తె సిరిచందన, ఆలయ పూజారి ప్రసాద్ పాల్గొన్నారు. అనంతరం ఆశ్రయంలోని వృద్ధులకు బిస్కెట్లు పంపిణీ చేశారు. ఈ సందర్భంగా సోమశేఖర్ మాట్లాడుతూ ఆశ్రయ అభివృద్ధికి తమ వంతు సహాయ సహకారాలు అందిస్తామని హామీ ఇచ్చారు. ఈ కార్యక్రమం ఆత్మీయ వాతావరణంలో నిర్వహించబడగా, ఆశ్రయ నిర్వాహకులు మరియు వృద్ధులు ఆనందం వ్యక్తం చేశారు.

మునికృష్ణారెడ్డి చేతుల మీదుగా మధుసూదన్ రెడ్డికి వెంకటేశ్వర స్వామి ప్రతిమ

శ్రీకాళహస్తి, మే 15, గాయత్రి వార్తలు:రిపోర్టర్: మునిరత్నం
శ్రీకాళహస్తి మాజీ శాసనసభ్యులు బియ్యపు మధుసూదన్ రెడ్డి పుట్టినరోజు సందర్భంగా ఆకాశమే హద్దుగా ఆయన అభిమానులు పార్టీ నాయకులు, శ్రేణులు, కార్యకర్తలు పుట్టినరోజు శుభాకాంక్షలు తెలియజేసేందుకు పెద్ద ఎత్తున వైయస్సార్సీపీ కార్యాలయం లో ఏర్పాటుచేసిన కార్యక్రమానికి పెద్ద ఎత్తున తరలివచ్చారు. అందులో భాగంగా పట్టణ వైఎస్సార్ సీపీ యువజన అధ్యక్షులు మల్లెంబాకం మునికృష్ణారెడ్డి కలంకారి వస్త్రముతో సత్కరించి ఆపద్ధాంధవుడైన శ్రీ కలియగ దైవం వెంకటేశ్వర స్వామి ప్రతిమను మాజీ శాసనసభ్యులకు అందజేసి శుభాకాంక్షలు తెలియజేశారు ఈ కార్యక్రమంలో మాజీ వ్యవసాయ మార్కెట్ కమిటీ చైర్మన్ జ్ఞానంబావారి మధు రెడ్డి, వైయస్ఆర్సీపీ స్వామి సలహాదారుడు సున్నపు లక్ష్మీవతి రెడ్డి తదితరులు పాల్గొని జన్మదిన శుభాకాంక్షలు తెలియజేశారు



గుమ్మల దొడ్డి హైస్కూల్ టాపర్లకు ఎమ్మెల్యే జ్యోతుల నెహ్రూ ఘన సత్కారం

- ప్రభుత్వ పాఠశాలల విద్యార్థుల ప్రతిభను ప్రోత్సహించాలి- జ్యోతుల నెహ్రూ



గాయత్రి వార్తలు:
కాకినాడ జిల్లా జగ్గంపేట నియోజకవర్గంలో ప్రభుత్వ పాఠశాల విద్యార్థులు సాధించిన అద్భుత ప్రతిభను ఎమ్మెల్యే, టీడీపీ పోలిట్ బ్యూరో సభ్యులు జ్యోతుల నెహ్రూ ప్రశంసించారు. గోకవరం మండలం గుమ్మల దొడ్డి గ్రామ హైస్కూల్లో 10వ తరగతి పరీక్షల్లో అత్యధిక మార్కుల సాధించిన విద్యార్థినులను ఆయన గురువారం స్థానిక రావులమ్మ నగర్లోని ఎమ్మెల్యే క్యాంప్ ఆఫీసులో ఘనంగా సత్కరించారు. ఈ సందర్భంగా పెనుగొండ లావణ్య ప్రభ 571 మార్కులు, పెనుగొండ లాస్య 567 మార్కులు, గంగిరాజు కావ్య మాధురి 559 మార్కులు సాధించి పాఠశాలకు, గ్రామానికి మంచి తీసుకువచ్చారు.

ప్రభుత్వ పాఠశాలలో చదివి కూడా ఉన్నత మార్కులు సాధించి ఇతర విద్యార్థులకు వీరు ఆదర్శంగా నిలిచారని ఎమ్మెల్యే అన్నారు. ఈ కార్యక్రమాన్ని గుమ్మల దొడ్డి గ్రామానికి చెందిన టీడీపీ నాయకులు కోట పెద్ద సూరిబాబు, గ్రామ టీడీపీ అధ్యక్షులు లివేగి నత్తిబాబు అధ్యక్షులలో నిర్వహించారు. సత్కరించిన విద్యార్థినుల్లో ఇద్దరు స్కూల్ చైర్మన్ గా విధులు నిర్వహిస్తున్న టీడీపీ నేత పెనుగొండ సురేష్ కుమార్ లి కుమార్లు కావడం విశేషం. ఈ సందర్భంగా సురేష్ కుమార్ ను ఎమ్మెల్యే జ్యోతుల నెహ్రూ ప్రత్యేకంగా అభినందించారు. ప్రభుత్వ పాఠశాలలను నమ్మి, పిల్లలను అక్కడ చదివించి

ప్రోత్సహిస్తున్న ప్రతి తల్లిదండ్రులను నేను అభినందిస్తున్నాను. విద్యార్థులు ఇలాగే కష్టపడి రాష్ట్రానికి, దేశానికి గర్వకారణంగా ఎదగాలి" అని ఎమ్మెల్యే పేర్కొన్నారు. ప్రభుత్వ పాఠశాలల్లో విద్యా ప్రమాణాలు మెరుగుపడుతున్నాయని, కూటమి ప్రభుత్వం విద్యకు అధిక ప్రాధాన్యత ఇస్తోందని ఆయన తెలిపారు. టాపర్లను అభినందించి వారి భవిష్యత్తుకు శుభాకాంక్షలు తెలియజేశారు. ఈ కార్యక్రమంలో గోకవరం మండలం టీడీపీ అధ్యక్షులు పిల్లా చంటిబాబు, ఆర్యవైశ్య డైరెక్టర్ కొత్త కొండబాబు, గోకవరం మాజీ జడ్పీటీసీ పాలారి బోస్ బాబు, దాసరి సీతారామకృష్ణ, గునిపే భరత్, పెనుగొండ రాజేశ్వరి, గంగిరాజు లావణ్య, హై స్కూల్ ప్రధానోపాధ్యాయురాలు లక్ష్మీకాంతం స్థానిక టీడీపీ నాయకులు, కార్యకర్తలు, విద్యార్థుల తల్లిదండ్రులు పాల్గొన్నారు.

కిశోర దశలో ఎదురయ్యే సవాళ్లను ధైర్యంగా ఎదుర్కోవాలి.

గాయత్రి వార్తలు:
కిషోర దశలో ఎదురయ్యే సవాళ్లను ధైర్యంగా ఎదుర్కొని సరైన మార్గదర్శకత్వం తీసుకుంటే ఉజ్వల భవిష్యత్తును సొంతం చేసుకోవచ్చని సిడిపిఓ సరోజిని ఎంపీడీవో ఎల్ బ్రహ్మయ్య ఎంఈఓ కోటిరెడ్డి స్వయంకృషి సేవా సంస్థ అధ్యక్షులు డాక్టర్ షేక్ నాయబ్ రసూల్ అన్నారు శుక్రవారం మండలంలోని ఎంపీడీవో కార్యాలయంలో అంగన్వాడీ సూపర్వైజర్లు గోళ్ళ .వద్దుజ, ఎస్ వి ఎస్ పార్వతి ల అధ్యక్షులలో కిశోర బాలికలకు అవగాహన కల్పించారు. ఈ సందర్భంగా సిడిపిఓ సరోజిని, ఎంపీడీవో ఎల్ బ్రహ్మయ్య, ఎంఈఓ కోటిరెడ్డి, స్వయంకృషి సేవా సంస్థ అధ్యక్షులు డాక్టర్ షేక్ నాయబ్ రసూల్ లు మాట్లాడుతూ కిషోర బాలికలకు

సరైన విజ్ఞానం అందించే జీవితంలో అన్ని విధాల ఎదిగేందుకు కిషోర వికాసం కార్యక్రమం దోహదం చేస్తుందని అన్నారు. కిశోర వయసులో చదువుకునేటప్పుడు కుటుంబ పరిస్థితులు, స్నేహితులు, బంధువులు, అనేక కారణాలతో ఆందోళన ఏర్పడతాయని తెలిపారు. అలాంటి పరిస్థితుల్లో సమస్యలను మనసులో దాచుకోకుండా తల్లిదండ్రులు, ఉపాధ్యాయులు, లేదా సమీపమైన వ్యక్తులతో పంచుకోవాలని సూచించారు. భయంతో మౌనంగా ఉండడం కంటే సమస్యలకు పరిష్కారం వెతకడం ముఖ్యం అని వివరించారు. సరైన ఆలోచన విధానం అలవర్చుకోవడం, నైపుణ్యాలను పెంపొందించుకోవడం అత్యవస్యాసాన్ని



అభివృద్ధి చేసుకోవడం ద్వారా ఒత్తిడిని అధిగమించవచ్చని బాలికలకు సూచించారు. ఈ కార్యక్రమంలో వెలుగు మండల మహిళా అధ్యక్షురాలు ఓ సుబ్బమ్మ, అంగన్వాడీ కార్యకర్తలు సిహెచ్ రామసుబ్బలు, షేక్ రమీజాబీ, గడ్డె అనిత, అమల, పార్వతి, నాగ వాణీ, సుభాషిణి, క్రిష్ణ వేణి, బాలికలు తదితరులు పాల్గొన్నారు.

ఇరిపాక శివకేశవుల ఆలయంలో ప్రతి శనివారం శ్రీవారి లడ్డు ప్రసాద విక్రయం ప్రారంభం

- భక్తులకు తిరుమల తీరులోనే ప్రసాద సౌలభ్యం ఎమ్మెల్యే జ్యోతుల నెహ్రూ



గాయత్రి వార్తలు:
భక్తి భావన ఉట్టిపడే శుభవార్త! కాకినాడ జిల్లా జగ్గంపేట మండలం, ఏలేరు నది తీరాన కొలువైన పుణ్యక్షేత్రం ఇరిపాక శ్రీ భ్రమరాంబికా సమేత శ్రీ మల్లికార్జున స్వామి, శ్రీదేవి భూదేవి సమేత శ్రీ ప్రసన్న వెంకటేశ్వర స్వామి కొలువైన శివ కేశవుల ఆలయంలోని ఇకపై ప్రతి శనివారం తిరుమల తిరుపతి దేవస్థానం వారి లీశ్రీవారి లడ్డు ప్రసాదం భక్తులకు అందుబాటులోకి రానుంది. ఈ విషయాన్ని జగ్గంపేట శాసనసభ్యులు, టీడీపీ బోర్డు సభ్యులు, టీడీపీ పోలిట్ బ్యూరో సభ్యులు

జ్యోతుల నెహ్రూ వెల్లడించారు. జగ్గంపేట రావులమ్మ నగర్లోని ఎమ్మెల్యే క్యాంప్ కార్యాలయంలో తిరుమల నుండి ప్రత్యేక వాహనంలో చేరుకున్న పవిత్ర లడ్డు ప్రసాదాన్ని ఆయన భక్తిశ్రద్ధలతో ప్రదర్శించారు. ఈ సందర్భంగా జ్యోతుల నెహ్రూ మాట్లాడుతూ, "తిరుమల తిరుపతి దేవస్థానం ఆధీనంలో ఉన్న ఇరిపాక శివకేశవుల క్షేత్రంలో ఇకపై ప్రతి శనివారం భక్తులు తిరుమలలో లభించే అదే రేటుకు శ్రీవారి లడ్డు ప్రసాదాన్ని ఇక్కడే

పొందవచ్చు. ఈ అరుదైన అవకాశాన్ని భక్తులంతా సద్వినియోగం చేసుకుని స్వామి వారి కృపకు పాత్రులు కావాలని కోరుతున్నాను అని పేర్కొన్నారు. ఈ కార్యక్రమంలో జీను మణిబాబు, కొత్త కొండబాబు, దేవరపల్లి మూర్తి, పాండ్రంగి రాంబాబు, ఇరిగేషన్ ఈఈ రాజేశ్వరరావు, వేములకొండ జోగారావు, దాపర్తి సీతారామయ్య, పిలా మహేష్, గళ్ళ శ్రీను, గళ్ళ అప్పలరాజు, ముర సత్తిబాబు, హరి గోపాల్ తదితర ప్రముఖులు పాల్గొని భక్తి పారవశ్యంలో మునిగితేలారు. గమనిక తిరుమల శ్రీవారి లడ్డు ప్రసాదం ఇక దూర ప్రయాణం లేకుండా, మీ ఊరి గడప వద్దే ప్రతి శనివారం ఇరిపాక శివకేశవుల ఆలయంలో భక్తులకు దర్శనమివ్వనుంది.

ప్రజా దర్బార్ లో భాగంగా వివిధ గ్రామాల ప్రజల నుండి ఎమ్మెల్యే దాదాపు 200 అర్జీలను స్వీకరణ

గాయత్రి వార్తలు:
బంగారుపాళ్ళం మండల కేంద్రంలో ఎంపీడీవో కార్యాలయంలో గౌరవ పూతలపట్టు శాసనసభ్యులు డాక్టర్ కలికిరి మురళీమోహన్ ప్రజా దర్బార్ కార్యక్రమాన్ని నిర్వహించారు. బంగారుపాళ్ళం మండల ప్రజల ఇబ్బందులను స్వయంగా తెలుసుకునేందుకు ఏర్పాటు చేసిన ఈ కార్యక్రమానికి ప్రజల నుండి విశేష స్పందన లభించింది. ఈ ప్రజా దర్బార్ లో భాగంగా వివిధ గ్రామాల నుండి వచ్చిన ప్రజల నుండి ఎమ్మెల్యే దాదాపు 200 అర్జీలను స్వీకరించారు. ప్రజలు సమర్పించిన

ప్రతి సమస్యను క్షుణ్ణంగా పరిశీలించిన ఎమ్మెల్యే, వాటిని తక్షణమే పరిష్కరించాలని అక్కడికక్కడే సంబంధిత శాఖల అధికారులకు ఆదేశాలు జారీ చేశారు. ప్రజా సమస్యల పట్ల నిర్లక్ష్యం వహించకుండా, పారదర్శకంగా, వేగంగా స్పందించాలని అధికారులకు దిశానిర్దేశం చేశారు. ఈ కార్యక్రమంలో బంగారుపాళ్ళం మండల అధ్యక్షులు ధరణి ప్రసాద్, తెలుగుదేశం పార్టీ



నాయకులు, ప్రభుత్వం అధికారులు, ప్రజలు మరియు తదితరులు పాల్గొన్నారు.

డెంగ్యూ వ్యాధి పట్ల ప్రజలు అవగాహన కలిగి ఉండాలి

- వైద్యాధికారులు రవికుమార్ అనిల్ కుమార్ మేరీ శ్రీకళ
- ఆరోగ్య విస్తరణ అధికారి శిఖా శాంసన్

గాయత్రి వార్తలు:

ప్రతి ఏడాది మే నెల 16వ తేదీన జాతీయ డెంగ్యూ దినోత్సవం కేంద్ర, రాష్ట్ర ప్రభుత్వ ఆదేశాల మేరకు జరుపుకుంటున్నట్లు పల్నాడు జిల్లా క్రోసూరు ప్రాథమిక ఆరోగ్య కేంద్రం వైద్యాధికారులు, రవికుమార్ అనిల్ కుమార్ మేరీ శ్రీకళ ఆరోగ్య విస్తరణ అధికారి శిఖా శాంసన్ లు తెలిపారు. శుక్రవారం జాతీయ డెంగ్యూ దినోత్సవం బ్యానర్లు వారు పల్నాడు జిల్లా క్రోసూరు మండలం క్రోసూరు ప్రాథమిక ఆరోగ్య కేంద్రంలో ఆవిష్కరణ చేశారు. అదేవిధంగా ఈ సంవత్సరం మే 16వ తేదీన “సమాజ భాగస్వామ్యంతో డెంగ్యూ నియంత్రణ” చెక్-ఓన్-కవర్, పరిశీలించండి-శుభ్రం చేయండి- మాతలు పెట్టండి అనే ముఖ్య



నినాదాలతో జాతీయ డెంగ్యూ దినోత్సవం ఈనెల 16వ తేదీన జరుపుకోవాలని ప్రభుత్వం ఆదేశాలు జారీ చేసినట్లు వారు పేర్కొన్నారు. ఈ దినోత్సవం యొక్క ముఖ్య ఉద్దేశం డెంగ్యూ వ్యాధి వ్యాప్తిని అరికట్టడం, వ్యాధిని నిర్మూలించడం, ప్రజలలో డెంగ్యూ వ్యాధి పట్ల అవగాహన కల్పించడం, ఈడిస్ దోమల నియంత్రణ, డెంగ్యూ రహిత ప్రపంచ కోసం కృషి చేయడం, ప్రభుత్వాల, ఆరోగ్య సంస్థలు డెంగ్యూ నివారణకు తీసుకోవాల్సిన జాగ్రత్తలు గూర్చి ప్రజలకు వివరిస్తారని వారు తెలిపారు

మండలంలోని అన్ని సచివాలయాల్లో ఇతర ప్రభుత్వ శాఖల సహకారంతో అవగాహన సదస్సులు నిర్వహిస్తామని తెలిపారు ఈ సందర్భంగా ఆరోగ్య విస్తరణ అధికారి శిఖా శాంసన్ మాట్లాడుతూ డెంగ్యూ వ్యాధి ఎడిస్ దోమ కుట్టడం వలన వ్యాధిగ్రస్తుని నుండి ఆరోగ్య వంతునికి వ్యాపిస్తుంది అని అన్నారు తీవ్రమైన జ్వరము, తీవ్రమైన తలనొప్పి, కంటి వెనక భాగంలో నొప్పి, కండరాలు మరియు కీళ్ల నొప్పులు, చర్మంపై ఎర్రటి మచ్చలు కనిపించినప్పుడు నిర్లక్ష్యం చేయకుండా గ్రామీణులు, పట్టణ ప్రాథమిక ఆరోగ్య కేంద్రాలలోనూ, అన్ని ప్రభుత్వ ఆసుపత్రులలో ప్రాథమిక పరీక్షలు చేయించుకొని పాజిటివ్ వచ్చినయెడల జిల్లా ఆస్పత్రిలో ఎలిసా టెస్ట్ చేయించుకొని వ్యాధిని నిర్ధారించుకోవాలి అన్నారు ఈ కార్యక్రమంలో సత్తెనపల్లి రూరల్ ఎస్ యు ఓ . సి హెచ్ శ్రీనివాసరావు, హెల్త్ సూపర్వైజర్ మలేరియా నాగమల్లేశ్వరరావు, శివుడు తదితరులు పాల్గొన్నారు

దశరథాచారి జన్మదిన వేడుకలు ఘనంగా నిర్వహణ



శ్రీకాళహస్తి, మే 15, గాయత్రి వార్తలు:రిపోర్టర్: మునిరత్నం
తెలుగుదేశం పార్టీ బలోపేతానికి కృషి చేస్తూ, ఎన్నియే కూటమి విజయానికి సమర్థవంతమైన సమన్వయకర్తగా సేవలందిస్తున్న డా. జి. దశరథాచారి జన్మదిన వేడుకలను శ్రీకాళహస్తిలో ఘనంగా నిర్వహించారు. వన్యకల క్షత్రియ సంక్షేమం మరియు అభివృద్ధి కార్పొరేషన్ డైరెక్టర్ మిన్హల్ రవి, తెలుగుదేశం పార్టీ శ్రీకాళహస్తి పట్టణ కార్యనిర్వాహక కార్యదర్శి వజ్రం కిషోర్ ఆధ్వర్యంలో జరిగిన ఈ కార్యక్రమంలో పార్టీ నాయకులు, కార్యకర్తలు పెద్ద ఎత్తున పాల్గొన్నారు. ఈ సందర్భంగా నాయకులు మాట్లాడుతూ వైసీపీ అరాచకాలకు వ్యతిరేకంగా పోరాడుతూ, టిడిపి, బీజేపీ, జనసేన పార్టీల సమన్వయంతో ఎన్నియే కూటమిని బలోపేతం చేయడంలో డా. దశరథాచారి కీలక పాత్ర పోషిస్తున్నారని కొనియాడారు. అలాగే కేంద్ర, రాష్ట్ర ప్రభుత్వాల అమలు చేస్తున్న సంక్షేమ పథకాలు మరియు అభివృద్ధి కార్యక్రమాలను ప్రజల్లోకి తీసుకెళ్లడంకూ కృషి చేయాలని పిలుపునిచ్చారు. అనంతరం డా. దశరథాచారిని దుశ్శాలువాతో ఘనంగా సత్కరించి మిత్రాములు పంపిపెట్టారు. ఈ కార్యక్రమంలో డా. యం. ఉమేశ్ రావు, బీమా భాస్కర్ ముదిరాజ్, చిల్లకూరు మణి, కోట చంద్రశేఖర్, సయ్యద్ చాంద్ బాషా, కృష్ణమూర్తి, ఖాదర్, చంద్రబాబు, భూపాల్, దుర్గమ్మ, చిన్న, బాలు తదితరులు పాల్గొన్నారు.

రాష్ట్ర కార్యదర్శి దశరథాచారికి ఘన జన్మదిన శుభాకాంక్షలు



శ్రీకాళహస్తి, మే 15, గాయత్రి వార్తలు :రిపోర్టర్ : రంజిత
తెలుగుదేశం పార్టీ రాష్ట్ర కార్యదర్శి గుమ్మడిపూడి దశరథాచారికి జన్మదిన సందర్భంగా మార్కెట్ కమిటీ చైర్మన్ రంగినేని చెంచయ్య నాయుడు ఆధ్వర్యంలో పార్టీ నాయకులు, కార్యకర్తలు ఘనంగా శుభాకాంక్షలు తెలిపారు. ఈ సందర్భంగా వారి నివాసంలో దశరథాచారిని సత్కరించి, శ్రీ కాళహస్తి శ్రీ సాయి అమ్మవార్ల తీర్థప్రసాదాలను అందజేశారు. అనంతరం ఆయుర్వేదాగ్రాంథాలతో ప్రజాసేవలో మరిన్ని విజయాలు సాధించాలని ఆకాంక్షిస్తూ టిడిపి కుటుంబ సభ్యులు జన్మదిన శుభాకాంక్షలు తెలియజేశారు.

మాజీ ఎమ్మెల్యే బియ్యపు మధుసూదన్ రెడ్డి జన్మదిన వేడుకలు ఘనంగా నిర్వహణ



తొట్లపేడు, మే 15, గాయత్రి వార్తలు :
శ్రీకాళహస్తి మాజీ ఎమ్మెల్యే బియ్యపు మధుసూదన్ రెడ్డి జన్మదిన సందర్భంగా తొట్లపేడు మండలం రామచంద్రాపురంలో వైఎస్సార్సీపీ నాయకులు ప్రత్యేక సేవా కార్యక్రమాన్ని నిర్వహించారు. రామచంద్రాపురం వైఎస్సార్సీపీ ఇన్చార్జ్ షేక్ మహబూబ్ బాషా, గ్రామ మున్సిం పైనార్టీ విభాగ అధ్యక్షుడు షేక్ షరీఫ్ ఆధ్వర్యంలో 200 మందికి పైగా ప్రజలకు చికెన్ బిర్యానీ వండి పంపిణీ చేశారు. ఈ సందర్భంగా నాయకులు స్వయంగా బిర్యానీ తయారు చేసి ప్రజలకు అందజేయడం విశేషంగా నిలిచింది. బియ్యపు మధుసూదన్ రెడ్డి ఆయుర్వేదాగ్రాంథాలతో ప్రజాసేవలో మరింత ముందుకు సాగాలని ఆకాంక్షిస్తూ జన్మదిన శుభాకాంక్షలు తెలిపారు. కార్యక్రమంలో స్థానిక ప్రజలు, వైఎస్సార్సీపీ నాయకులు, కార్యకర్తలు పాల్గొన్నారు.

మంత్రి నారా లోకేశ్ పర్యటన ప్రాంతాలను, ఏర్పాట్లను పరిశీలించిన నేతలు, అధికారులు

గాయత్రి వార్తలు:

రాష్ట్ర బడి, ఎలక్ట్రానిక్స్, ఆర్టిజీ శాఖ మంత్రి, టిడిపి జాతీయ ప్రధాన కార్యదర్శి, వర్కింగ్ ప్రెసిడెంట్ నారా లోకేశ్ ఈనెల 18, 19 తేదీల్లో జగ్గంపేట నియోజకవర్గంలో పర్యటించనున్న నేపథ్యంలో పర్యటన ఏర్పాట్లను ఈరోజు సంబంధిత నేతలు, అధికారులు క్షేత్రస్థాయిలో పరిశీలించారు. లోకేశ్ ప్రోగ్రాం కోఆర్డినేటర్ రవితేజతో కలిసి స్థానిక ఎమ్మెల్యే జ్యోతుల నెహ్రూ, అడిషనల్ ఎస్పీ శ్రీనివాస్, డీఎస్పీ తిలక్, ఇరిగేషన్ ఈఈ రాజేశ్వరావు, సీఏ తిరుపతిరావు తదితరులు పర్యటన జరిగే ప్రాంతాలను సందర్శించారు. పరిశీలించిన ప్రాంతాలు, 1. రాత్రి బస్ ప్రదేశం లోకేశ్ రాత్రి బస్ చేసే పరిణయం ఫంక్షన్ హాల్ పరిశీలించి భద్రత, సౌకర్యాలపై అధికారులకు సూచనలు చేశారు. 2. రైతులతో ముఖాముఖి: రైతులతో



సమావేశం నిర్వహించే పామాయిల్ తోటను సందర్శించి ఏర్పాట్లను సమీక్షించారు. 3. తాళ్లూరు లిఫ్ట్ శంకుస్థాపన స్థలం రూ. 52 కోట్లతో నిర్మించనున్న తాళ్లూరు లిఫ్ట్ ఇరిగేషన్ ప్రాజెక్ట్ శంకుస్థాపన చేయనున్న ప్రదేశానికి వెళ్లి జరుగుతున్న పనులు, షెడ్యూల్ నిర్మాణ పనులను పరిశీలించారు. అదే ప్రాంతంలో నిర్వహించే బహిరంగ సభకు అనువైన స్థలాన్ని కూడా పరిశీలించారు. ఈ సందర్భంగా ఎమ్మెల్యే జ్యోతుల నెహ్రూ మాట్లాడుతూ, “మంత్రి నారా లోకేశ్ పర్యటనను విజయవంతం చేసేందుకు పోలీస్ శాఖ, లోకేశ్ ప్రోగ్రాం కమిటీ సభ్యులతో

కలిసి ప్రతి ఏర్పాట్లను క్షుణ్ణంగా పరిశీలించాం. రైతుల సమస్యల పరిష్కారం, నియోజకవర్గ అభివృద్ధికి ఈ పర్యటన దోహదపడుతుంది” అని తెలిపారు. ఈ కార్యక్రమంలో జీను మణిబాబు, కొత్త కొండబాబు, దేవరపల్లి మూర్తి, పాండ్రంగి రాంబాబు, మండపాక అప్పన్న దొర, వేములకొండ జోగారావు, పిల మహేష్, దాపర్తి సీతారామయ్య, నలమాలి ఆనంద్, గండేపల్లి ఎండి. హరికృష్ణ సత్యారెడ్డి, గండేపల్లి, జగ్గంపేట, కిర్రంపూడి ఎమ్మెల్యే శివనాగబాబు, రఘునాథరావు, సతీష్ తదితరులు పాల్గొన్నారు.

వరి, మొక్కజొన్న మిరప, పొగాకు పంటల రసాయనిక ఎరువులను తగ్గించి

- జీవన సేంద్రియ ఎరువుల వినియోగాన్ని పెంచాలి

గాయత్రి వార్తలు:

పడమటి వీరాయపాలెం గ్రామంలో కృషి విజ్ఞాన కేంద్రం, దర్శి వారి ఆధ్వర్యంలో సేంద్రియ మరియు జీవన ఎరువుల యొక్క ఉపయోగం మరియు రసాయన ఎరువులు సమతుల్య ఎరువుల వాడకంపై శిక్షణా కార్యక్రమం నిర్వహించడం జరిగింది. ఈ కార్యక్రమంలో కృషి విజ్ఞాన కేంద్రం శాత్రవేత్త డా.టి. వెంకటేశ్వర రెడ్డి మాట్లాడుతూ... మన దేశంలోని జిల్లాలలో అధిక రసాయన ఎరువులు వాడుతున్న జిల్లాలలో మన ప్రకాశం జిల్లా కూడా ఉంది. దానికి ముఖ్య కారణం మన నేలల్లో సేంద్రియ కర్షణ శాతం చాలా తక్కువగా ఉండటమే. దిగుబడులు బాగా రావటానికి మన రైతులు ఎక్కువగా రసాయనిక ఎరువులను కాంపైక్స్ రూపంలో వాడుతున్నారు. దీనివలన



నేలలో చౌడు శాతం పెరుగుతుంది. కాబట్టి పశువుల ఎరువు లేకపోతే వానపాముల ఎరువుగానీ, పచ్చి ఆకు ఎరువులుగానీ, పచ్చిరొట్ట ఎరువులను పొలంలో వేసి కలియదున్నుకోవడం వలన భూమిలో సేంద్రియ కర్షణ శాతం పెరగడం జరుగుతుంది. దీని వలన భూమిలో సూక్ష్మజీవుల సంఖ్య పెరిగి భూమిలోపల ఉన్న పోషకాలు మొక్కకు అందుబాటులోనికి తీసుకొస్తాయని తెలియజేశారు. అలాగే ఎక్కువ రసాయనిక ఎరువులు వాడుకోవడం వలన భూమిలో నైట్రేట్, భాస్కరం స్థాయి పెరిగి నీరు, నేల కలుషితం అవుతుందని, అలాగే అధిక ఎరువులు వాడుకోవడం వలన సాగు ఖర్చు

పెరిగి లాభాలు తగ్గిపోతున్నాయని తెలియజేశారు. రసాయనిక ఎరువుల వాడకం తగ్గించడానికి ప్రత్యామ్నాయ ఎరువులైన జీవన ఎరువులు, పచ్చిరొట్ట ఎరువులు, సేంద్రియ ఎరువులు, పశువుల ఎరువులు, వానపాముల ఎరువులను, మేకలు ౬ గొర్రెల ఎరువులను వాడుకోవాలని తెలియజేశారు. అలాగే రైతులందరూ, భూసార పరీక్షలు చేయించుకోవాలని తెలియజేశారు. భూసార పరీక్షలు అనుసరించి ఎరువులు వాడుకొన్నట్లైతే సాగు ఖర్చు కూడా తగ్గుతుందని తెలియజేశారు. ఈ కార్యక్రమంలో కురిచేడు మండలం వ్యవసాయ అధికారి సంపత్ కుమార్. గ్రామ పెద్దలు, వివిధ మరియు రైతులు పాల్గొన్నారు.

ఉచిత చలివేంద్రం మజ్జిగ పంపిణీ

గాయత్రి వార్తలు:

స్థానిక లక్ష్మిరెడ్డి వానిమిరెడ్డి రెడ్డి కాంపైక్స్ వద్ద హనిమిరెడ్డి కాంపైక్స్ లోని వర్తక వ్యాపార సంఘం ఆధ్వర్యంలో ఏర్పాటుచేసిన ఉచిత చలివేంద్రం 11 వ రోజు శుక్రవారం కూడా కొనసాగింది దాతలు వీసాల గంగాధర్ మాస్టర్ ఉదయలక్ష్మి టీచర్ సహకారంతో మజ్జిగ మరియు మంచినీరు పంపిణీ చేశారు ఈ సందర్భంగా నిర్వాహకులు గంగాధర్ మాస్టర్ దంపతులను ఘనంగా సన్మానించారు ఈ కార్యక్రమంలో మల్లికార్జున్ రావు టిడిపిసి, చంద్రం మనోహర్ తదితరులు పాల్గొన్నారు





కురుప్పు విడుదలకు ముందే ఇబ్బందులు చివరి నిమిషంలో షోలు రద్దు

తమిళ స్టార్ హీరో సూర్య నటించిన తాజా చిత్రం కురుప్పు విడుదలకు ముందే అనూహ్య ఇబ్బందుల్లో చిక్కుకుంది. దర్శకుడు ఆర్.బాలాజీ తెరకెక్కించిన ఈ సినిమాను తెలుగులో 'వీరభద్రుడు' పేరుతో విడుదల చేయాలని ప్లాన్ చేశారు. త్రిష కృష్ణన్ హీరోయిన్గా నటించిన ఈ చిత్రం మే 14న ప్రపంచవ్యాప్తంగా గ్రాండ్ రిలీజ్ కావాల్సి ఉండగా.. చివరి నిమిషంలో షోలు రద్దు కావడంతో అభిమానులు నిరాశ చెందుతున్నారు. షెడ్యూల్ ప్రకారం గురువారం ఉదయం నుంచే థియేటర్లలో షోలు ప్రారంభం కావాల్సి ఉంది. కానీ విడుదలకు ముందు ఆర్థికపరమైన చిక్కులు తలెత్తడంతో మార్చింగ్ షోలు నిలిచిపోయినట్లు సమాచారం. తమిళనాడులో ప్రత్యేక షోలకు అనుమతులు వచ్చినప్పటికీ, అవి కూడా రద్దు కావడం సిని వర్గాల్లో చర్చనీయాంశమైంది. ప్రస్తుతం తమిళనాడు ముఖ్యమంత్రిగా ఉన్న విజయ్ ప్రభుత్వం ఉదయం 9 గంటల సైలెంట్ షోలకు పరిష్కార ఇచ్చినట్లు ప్రచారం జరిగింది. అయితే అన్ని విద్యాల్ని పూర్తయిన తర్వాత కూడా ఒక్క షో పడకపోవడం అభిమానులను ఆశ్చర్యానికి గురిచేసింది. ఐక్ మైషోలో ఉదయం ఆటలకు సంబంధించిన ఐక్ మైషో కనిపించకపోవడంతో పాటు, తెలుగు రాష్ట్రాల్లో కూడా పలు థియేటర్లలో మార్చింగ్ షోలు క్యాన్సిల్ అయ్యాయి. మ్యాట్నీ షోల ఐక్ మైషో కూడా రద్దు చేసినట్లు సమాచారం. ఓవర్ సైట్లో కూడా పరిస్థితి ఇలాగే ఉంది. అమెరికాలో ప్రీమియర్ షోలు నిలిపివేయడంతో పాటు, వీకెండ్ ఐక్ మైషో కూడా అనిశ్చితి నెలకొంది. దీంతో సినిమా రిలీజ్ పై సందిగ్ధత కొనసాగుతోంది. ఈ పరిణామాలపై నిర్మాత ఎన్.ఆర్. ప్రభు సోషల్ మీడియాలో స్పందించారు. 'అనివార్య కారణాల వల్ల ఉదయం 9 గంటల ప్రదర్శనలు రద్దు చేయబడ్డాయి. అందరికీ మా హృదయపూర్వక క్షమాపణలు' అంటూ ట్వీట్ చేశారు. అయితే తదుపరి షోలు ఎప్పుడు ప్రారంభమవుతాయన్న విషయంపై మూత్రం స్పష్టత ఇవ్వలేదు. డ్రీమ్ వారియర్ పిక్చర్స్ బ్యానర్ పై తెరకెక్కిన ఈ సినిమాకు సంబంధించి నిర్మాతల పాత బకాయిలే ప్రస్తుతం సమస్యలకు కారణమయ్యాయని ఇండస్ట్రీ వర్గాలు చెబుతున్నాయి.

వాళ్లందరూ మనింట్లో అద్దాలు లేవనుకుంటారేమో : టబు

సిని పరిశ్రమలోని సదీమణుల చయసుపై సమాజం అనవసరంగా ఎక్కువ దృష్టిపెడుతోందని ప్రముఖ నటి టబు అన్నారు. మహిళలు సాధిస్తోన్న విజయాల కంటే ఏజ్ గురించే ఎక్కువగా మాట్లాడుకుంటున్నారని అసహనం వ్యక్తం చేశారు. వయసు పెరుగుతున్న విషయాన్ని ఎలాంటి మొహమాటం లేకుండా అమ్మాయిలు అంగీకరిస్తుంటే.. బయట ప్రపంచం మాత్రం దాని గురించి ఎక్కువగా చర్చిస్తోందన్నారు. తాజాగా ఓ ఇంటర్వ్యూలో ఆమె ఈ విషయంపై స్పందించారు. "మీ వయసుపై మీకన్నా ఇతరులకే ఎక్కువ ఆందోళన ఉంటుంది. ఇంట్లో అద్దం లేనట్లుగా వచ్చి మీకు చూపించాలని చూస్తారు. వయసు పెరగడం ఒక్క రోజులో జరిగే మార్పు కాదని మనకు అర్థం అవుతూనే ఉంటుంది. ఈరోజు 20 ఏళ్ల వయసులో నిద్రపోతే రేపటికి అది 45 ఏళ్ల వయసుకు చేరదు కదా" అని అన్నారు. ముఖ్యంగా సిని రంగంలో హీరోయిన్ల వయసుపై అధిక విమర్శలు రావడం బాధాకరమని టబు అభిప్రాయపడ్డారు. ఇక సినిమాలును తిరస్కరించే విషయంలో కూడా తాను ఎప్పుడూ నిజాయితీగా ఉంటానని టబు తెలిపారు. "సినిమా చేయకూడదనుకుంటే అసలు కారణం చెప్పొద్దు. డేట్స్ లేవని చెప్పి వెళ్లిపోమని చాలామంది నాకు సలహా ఇచ్చారు. కానీ నాకు ట్రిప్లె సచ్చకపోతే సచ్చలేదనే చెప్పేస్తా" అని పేర్కొన్నారు. ప్రస్తుతం ఆమె నటించిన 'భూత్ బంగ్లా' ఆదరణ సొంతం చేసుకుంటోంది. విజయ్ సేతుపతి హీరోగా పూరి జగన్నాథ్ దర్శకత్వంలో తెరకెక్కుతోన్న 'షమ్ డాగ్'లో టబు నటిస్తున్నారు. దీనితో పాటు నాగార్జున 100వ చిత్రంలోనూ ఆమె కీలక పాత్రలో కనిపించనున్నారు.



కేడే ట్రైలర్ విడుదల

ప్రవ్ సర్కా హీరోగా ప్రేమ్ దర్శకత్వంలో తెరకెక్కిన చిత్రం 'కే.డి. డి.వి.ఎల్' మే 15న ప్రేక్షకుల ముందుకు రానుంది. సంజయ్ దత్ కీలకపాత్రలో నటించారు. తాజాగా దీని తెలుగు ట్రైలర్ను చిత్రబృందం విడుదల చేసింది. 'ఇది అంతం కాదు.. ఆరంభం' అని ప్రవ్ తన డైలాగులతో ఆకట్టుకుంటున్నారు. ఈ సినిమాలోని ఓ పాట పలు వివాదాలకు కారణమైన విషయం తెలిసిందే. దాన్ని అన్ని సోషల్ మీడియా వేదికల్లోనూ తొలగించారు. దీంతో తెలుగులో ఆ పాటను ఉంచుతారా లేదా అనేది అసక్తికరంగా మారింది.



మైసా కోసం రష్మిక ప్రత్యేక ట్రైలింగ్

స్టార్ హీరోయిన్ రష్మిక మందన్న ప్రస్తుతం మరుస భారీ ప్రాజెక్టుతో ఫుల్ బిజీగా ఉన్నారు. ముఖ్యంగా ఆమె నటిస్తున్న యాక్షన్ డ్రామా 'మైసా'పై ఇప్పటికే సిని ప్రేక్షకుల్లో మంచి ఆసక్తి నెలకొంది. తాజాగా ఈ సినిమాకు సంబంధించిన కేరళ షెడ్యూల్ పూర్తి చేసిన రష్మిక.. అక్కడి అనుభవాలను సోషల్ మీడియాలో అభిమానులతో పంచుకోవడంతో అవి వైరల్ గా మారాయి. కొచ్చిలో జరిగిన షూటింగ్ గురించి రష్మిక చేసిన పోస్టులు ఇప్పుడు నెటింట్ చర్చనీయాంశంగా మారాయి. ప్రత్యేతి అందాలు, అడవులు, జలపాతాలు, ఎత్తైన కొండలు, వర్షాల మధ్య సాగిన షూటింగ్ తనకు జీవితాంతం గుర్తుండిపోయే అనుభవమని ఆమె వెల్లడించారు. ప్రత్యేకంగా ఎత్తైన ప్రదేశాలంటే తనకు భయం ఉన్నప్పటికీ.. 'మైసా' సినిమాలో యాక్షన్ సన్నివేశాల కోసం ఆ భయాన్ని ఎదుర్కోంటూ సైపల్ ట్రైనింగ్ తీసుకున్నారని రష్మిక తెలిపారు. షూటింగ్ సమయంలో అడవుల్లో ట్రెక్కింగ్, బాట్ డోర్ యాక్షన్ ఎవిసోఫ్స్, భారీ వర్షాల మధ్య చిత్రీకరణ చాలా కష్టంగా సాగిందని చెప్పారు. ఈ షెడ్యూల్లో యాక్షన్ సీన్ల కోసం శారీరకంగా చాలానే శ్రమపడాల్సి వచ్చిందని రష్మిక వెల్లడించారు. మోకాళ్లు, కాళ్లకు టేపింగ్ వేసుకుని కూడా యాక్షన్ సన్నివేశాల్లో పాల్గొన్నారని తెలిపారు. తనతో పనిచేస్తున్న యూనిట్ సభ్యులు కూడా జాగ్రత్తగా ఉండాలని తరచూ చెప్పేదాన్ని గుర్తు చేసుకున్నారు. అయితే ఈ కష్టాల మధ్య కేరళలో ఫేమస్ అయిన 'పాళమ్ పూర్'ని మాత్రం బాగా ఎంజాయ్ చేశానంటూ సరదాగా చెప్పడం అభిమానులను ఆకట్టుకుంటోంది. అలాగే బాల్యంలో నిలబడి ప్రత్యేతి అందాలను ఆస్వాదిస్తున్న కొన్ని ఫోటోలను కూడా రష్మిక ఇన్స్టాగ్రామ్లో షేర్ చేశారు. ఆ ఫోటోల్లో ఆమె చాలా నేచురల్ గా కనిపించడంతో అభిమానులు



ప్రశంసలు కురిపిస్తున్నారు. ఇక 'మైసా' సినిమా విషయానికి వస్తే.. దర్శకుడు రవింద్ర పుల్లె తెరకెక్కిస్తున్న ఈ చిత్రంలో రష్మిక పవర్ ఫుల్ పాత్రలో కనిపించనున్నట్లు సమాచారం. ముఖ్యంగా హై ఆక్టివ్ యాక్షన్ సన్నివేశాలు సినిమాకు ప్రధాన ఆకర్షణగా నిలుస్తాయని టాక్ వినిపిస్తోంది. ఈ సినిమా కోసం రష్మిక ఇప్పటికే థాయ్ లాండ్ లోని బ్యాంకాక్ లో ప్రత్యేక యాక్షన్ ట్రైనింగ్ కూడా తీసుకున్నట్లు తెలిసింది. తాజాగా కేరళలో జరిగిన షెడ్యూల్లో కీలకమైన స్టంట్స్ ని చిత్రీకరించినట్లు సిని వర్గాలు చెబుతున్నాయి. షెడ్యూల్ పూర్తయిన సందర్భంగా యూనిట్ సభ్యులతో కలిసి తీసుకున్న వీడియోను సోషల్ మీడియాలో షేర్ చేసిన రష్మిక.. "ఇంత కష్టపడి పనిచేసిన నా డీమ్ కు థ్యాంక్యూ.. త్వరలో మళ్లీ నెట్లో కలుద్దాం" అంటూ ఎమోషనల్ గా స్పందించారు.

కేన్స్ లో అలియా హెయియలు

సినిమాల్లో తనదైన సటనతో ఆకట్టుకుంటూనే.. అవకాశం వచ్చిన ప్రతిసారి పలు అంతర్జాతీయ వేడుకలలో తళుక్కున మెరుస్తుంటుంది బాలీవుడ్ అందాల తార అలియా భట్. ఇప్పుడూ మె రోసారి ప్రతిష్టాత్మక కేన్స్ చిత్రోత్సవానికి హాజరై తన సైలింట్ లుక్ తో ఆకట్టుకుంది. ఇటీవలే ప్రారంభమైన ఈ వేడుకల్లో పింక్ షేడ్ లోని గౌను ధరించి రెడ్ కార్పెట్ హెయిలొలికించింది తార. ఈ సందర్భంగా అలియా భారతీయ బాక్సాఫీస్ వద్ద కేవలం పురుష ఆడియన్స్ ను మాత్రమే లక్ష్యంగా చేసుకొని సినిమాలు తీయడాన్ని ప్రశ్నించింది. "ప్రపంచవ్యాప్తంగా 'బాప్టి' లాంటి మహిళా ప్రాధాన్య చిత్రాలు భారీ విజయాన్ని సాధిస్తున్నాయి. కానీ భారత్ లో మాత్రం ఎప్పుడూ హీరో ప్రాధాన్యం కలిగిన చిత్రాలే ఎక్కువగా తీస్తున్నారు. 75 శాతం సినిమాలు మాన్ ఆడియన్స్ ను దృష్టిలో పెట్టుకొని రూపొందిస్తున్నారు. మరీ మహిళా ప్రేక్షకుల సంగతేంటి? వారికి కావాల్సిన సినిమాలు ఏవరు తీస్తారు? నేను హీరో ప్రధానంగా సాగే యాక్షన్ సినిమాలు తీయొద్దని చెప్పడం లేదు. కానీ సినిమాలు ఒక వర్గం కోసం మాత్రమే కాదని.. అందరి కోసం రూపొందించాల్సిన అవసరం ఉందని చెబుతున్నా. సినిమాల్లో ప్రధాన పాత్రలో హీరో నటిస్తున్నారా? లేక హీరోయిన్ నటిస్తుందా? అనేది ప్రేక్షకులు చూడరు. వాళ్లు కథను మాత్రమే చూస్తారు. భవిష్యత్తులో మహిళా ప్రధాన పాత్రలతో మరిన్ని థియేట్రీకల్ చిత్రాలు రావాలని ఆశిస్తున్నానని చెప్పుకొచ్చింది అలియా.

